

सांस्कृतिक कार्य विभागाच्या अधिनस्त कार्यालयांतील
गट-अ व गट-ब (राजपत्रित) अधिकाऱ्यांचे सन २०२४-२५
या वर्षाचे गोपनीय अहवाल/ कार्यमूल्यमापन अहवाल
लिहिण्याबाबत सर्वसाधारण सूचना निर्गमित
करण्याबाबत..

महाराष्ट्र शासन
पर्यटन व सांस्कृतिक कार्य विभाग
शासन परिपत्रक क्रमांक:- गोपअ-२०२५/प्र.क्र.४८/आस्थापना
मादाम कामा मार्ग, हुतात्मा राजगुरु चौक,
मंत्रालय, मुंबई ४०००३२
दिनांक :- १९ मे, २०२५

वाचा :- १. पर्यटन व सांस्कृतिक कार्य विभाग, शासन निर्णय क्रमांक:- गोपअ-२०२५/प्र.क्र.४८/आस्थापना,
दिनांक ०२ मे, २०२५

शासन परिपत्रक -

संदर्भ क्र. १ येथील शासन निर्णयान्वये सांस्कृतिक कार्य विभागाच्या अधिनस्त क्षेत्रीय कार्यालयांतील सर्व गट-अ व गट- ब (राजपत्रित) अधिकाऱ्यांचे कार्यमूल्यमापन अहवाल लिहीण्याकरिता प्रतिवेदन व पुनर्विलोकन अधिकारी निश्चित करण्यात आलेले आहेत.

आता, सांस्कृतिक कार्य विभागाच्या अधिनस्त कार्यालयातील सर्व राजपत्रित अधिकारी यांचे सन २०२४-२०२५ या प्रतिवेदन वर्षाचे कार्यमूल्यमापन अहवाल लिहीण्यासंदर्भात खालील प्रमाणे सूचना निर्गमित करण्यात येत आहे-

- I. सांस्कृतिक कार्य विभागाच्या अधिनस्त क्षेत्रीय कार्यालयांतील सर्व राजपत्रित शासकीय अधिकाऱ्यांचे कार्यमूल्यमापन अहवाल सन २०२४-२०२५ या प्रतिवेदन वर्षापासून "महापार" या संगणक प्रणालीद्वारे लिहिणे बंधनकारक करण्यात येत आहे.
- II. अधिनस्त क्षेत्रीय कार्यालयांमध्ये प्रतिनियुक्तीने कार्यरत असलेल्या राजपत्रित अधिकाऱ्यांचे PAR हे त्यांच्या मूळ विभागामार्फत Generate होणे आवश्यक असल्याने, संबंधित अधिकाऱ्यांचे PAR त्यांच्या मूळ विभागाकडून Generate करून घेऊन ते प्रतिवेदन व पुनर्विलोकनासाठी संबंधित प्रतिवेदन व पुनर्विलोकन अधिकाऱ्यांकडे पाठविण्याची जबाबदारी प्रतिनियुक्तीने कार्यरत असलेल्या राजपत्रित अधिकाऱ्यांची असेल.

उर्वरित सर्व राजपत्रित अधिकाऱ्यांचे PAR Generate करण्याची व त्यापूढील आवश्यक कार्यवाही आस्थापना, सांस्कृतिक कार्य विभाग, मंत्रालय / संबंधित आस्थापना सांभाळणाऱ्या कार्यासनाने करावी.

- III. सांस्कृतिक कार्य विभागाच्या अधिनस्त कार्यालयातील अधिकारी यांचे कार्यमूल्यमापन अहवाल लिहीण्यासंदर्भातील कार्यवाही विहित वेळेत पूर्ण होत नसल्याचे निदर्शनास आलेले असून,

त्याकरिता, सर्व राजपत्रित अधिकारी यांचे यांच्या सन २०२४-२५ या वर्षाचे गोपनीय अहवाल / कार्यमूल्यमापन अहवाल लिहिण्याची कार्यवाही पूर्ण करण्याकरिता पुढीलप्रमाणे वेळापत्रक विहित करण्यात येत आहे -

अ.क्र.	कार्य	अंतीम तारीख
१	विभाग/कार्यालयाच्या संस्करण अधिकाऱ्यांनी / आस्थापना अधिकाऱ्यांनी / संबंधित आस्थापना सांभाळणाऱ्या कार्यासनाने कार्यमूल्यमापन अहवालातील भाग-१ भरून कार्यमूल्यामापन अहवालाचा नमुना अधिकारी/कर्मचारी यांना देणे. (महापारमध्ये समाविष्ट असलेल्या अधिकाऱ्यांच्या बाबतीत Workflow create करणे व PAR generate करून संबंधित अधिकाऱ्यास पाठविणे)	दिनांक १९ मे २०२५
२	स्वयंमूल्यनिर्धारण	दिनांक २३ मे २०२५
३	प्रतिवेदन अधिकाऱ्यांचे मूल्यमापन	दिनांक ३१ मे २०२५
४	पुनर्विलोकन अधिकाऱ्यांचे मूल्यमापन	दिनांक १५ जून २०२५
५	संबंधित अधिकाऱ्यांस प्रत उपलब्ध करून देणे (महापारमध्ये समाविष्ट असलेल्या अधिकाऱ्यांच्या बाबतीत ऑनलाईन प्रकटन (Disclosure))	दिनांक ३० जून २०२५
६	कार्यमूल्यमापन अहवालाविरुद्ध अभिवेदन करणे	कार्यमूल्यमापन अहवालाची झेरोक्स प्रत मिळाल्यापासून सात दिवसांत (महापारमध्ये समाविष्ट असलेल्या अधिकाऱ्यांच्या बाबतीत ऑनलाईन प्रकटन (Disclosure) पासून सात दिवसांत)

७	अभिवेदनावर प्रतिवेदन / पुनर्विलोकन अधिकाऱ्यांचे अभिप्राय प्राप्त करुन गुण उंचावणे/शेरे काढणे/न काढणे याचा निर्णय घेण्याची कार्यवाही करणे	अभिवेदन प्राप्त झाल्यापासून सात दिवसांत
८	वरील "७" प्रमाणे झालेल्या निर्णयाची अंमलबजावणी करणे	निर्णय झाल्यानंतर सात दिवसांत

- IV. सांस्कृतिक कार्य विभागाच्या अधिनस्त क्षेत्रिय कार्यालयांतील सर्व राजपत्रित अधिकाऱ्यांचे मागील ५ वर्षांचे ऑफलाईन पध्दतीने लिहिण्यात आलेले सर्व कार्यमूल्यमापन अहवाल महापार प्रणालीमध्ये अपलोड करण्याची कार्यवाही संबंधीत PAR Generate करणाऱ्या आस्थापना शाखेने दिनांक ३० जून २०२५ पर्यंत करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५१९१५४००६३०२३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)
उप सचिव, महाराष्ट्र शासन

प्रति,

१. अपर मुख्य सचिव (सां.का.) यांचे स्वीय सहायक, पर्यटन व सांस्कृतिक कार्य विभाग, मंत्रालय, मुंबई.
२. सर्व उप सचिव/ अवर सचिव/ कक्ष अधिकारी, पर्यटन व सांस्कृतिक कार्य विभाग, मंत्रालय, मुंबई.
३. सर्व क्षेत्रिय कार्यालये, सांस्कृतिक कार्य विभाग, मंत्रालय, मुंबई
४. निवडनस्ती, आस्थापना.